



Inyoka enesizungu

Itlolwe nguSanelisiwe Maliza | linthombe nguShadrack Munene

“Sssssss,” kwalila uMtwana weNyoka.

UMtwana weNyoka wathi nakarhurhuba aphuma ngemgodini wakhe aya ehlabathini ayokudlala, iinlwana zoke zabaleka. Iqothantethe yaphaphela egatjeni eliphezulu lomuthi. Amakhondlo abaleka msinyana. UMntwana weNungu wazinyikinya wabuyela esidlekeni sakhe.

“Kubayini iinlwana ezinye zingangithandi, Mma?” kwalila uMntwana weNyoka. “Ngaso soke isikhathi nangiphumela ngaphandle ukuyokudlala nazo, ziyabaleka ngaphandle kongilotjhisa.”

“Bezwe iindaba ezimbi ngeenyoka. Iinlwana zicabanga bonyana iinyoka azikalungi. Ziyasesaba,” kwatjho uMma weNyoka.

UMntwana weNyoka wabukela ngemva kwelitje lokha ezinye iinlwana nazidlala ndawonye. “Zibonakala kwangathi zizwa ubumnandi kwamambala,” watjho adanile.

UMntwana weNyoka wezwa isililo. Warhurhuba watjhidela eduze.

Umhlambi wabantwana beentwane bewunyefula begodu ukhafulela uMntwana weNungu.

“Ngibawa nilise,” kutjho iNungu ikhihla isililo.

UMtwana weNyoka warhurhubela eduze khulu.



“SSSSSSSSSSSSSSSSSSSS!”

Abathelisi bathuka khulu, babaleka
msinyana ngendlela ebebakghona ngayo.

“Ngiyathokoza,” kwarhotjhoza iNungu.

“Akunamraro,” kuswiswiza uMntwana weNyoka. “Hlala nami abarhali labaya angekhe basalinga bakuthelise godu!”



Bekube kunamhlanjesi, iNyoka
neNungu ziphilisana kamnandi,
zihlala zinamathelele.

Inyoka enesizungu

Itlolve nguSanelisiwe Maliza • linthombe nguShadrack Munene

Izinto esingakhuluma ngazo

Ucabanga bona abantwana bekharakhali bekufanele benze ini lokha umNtwana weNungu nakathi, "Ngibawa nilise"?

Inga-kghani ucabanga bona umNtwana weNungu wararwa kukuthi umNtwana weNyoka umsizile? Kubayini?

Ngiziphi iindatjana ozizwileko namkha ozifundileko ngeenyoka?



Ukubonakala

Dweba isithombe senyoka. Sikhalarise bese ufaka nebhamuza ekhulumako. Tlola itjhada elenziwa yinyoka ebhamuzeni yekulomo.



Ukufunda

Funda isihloko sendatjana. Ngemva kwalokho zenzele iinhloko zendatjana okungezakho zibe zimbili.




Ukutlola

Ejameni lenyoka, tlola amagama ahlathulula iinyoka.



Ubukghwari

Sebenzisa amalithi womlilo nederhe yokudlala namkha ibumba ukwenza iinungu kuhlangele neenyoka.



Ukwenza

Khamba njengeenlwana endatjaneni: rhurhuba njengenyoka, khambakhamba hlangana lokha nawumomothekako ukhafula njengabantwana bamakharakhali, tjengisa amasasa wakho njengenungu.

